

न्यायालय भू-प्रबन्ध अधिकारी एवं पदेन राजस्व अपील प्राधिकारी, सीकर ।

अपील संख्या-8/2017

- 1- आचीदेवी पत्नी फूला
- 2- श्रवण पुत्र फूला
- 3- बीरबल पुत्र फूला
- 4- राजेन्द्र पुत्र फूला
- 5- गणपत पुत्र फूला
- 6- मालीराम पुत्र फूला

जाति स्वामी निवासी इन्द्रपुरा तहसील
उदयपुरवाटी जिला हुन्सुनु ।

---अपीलान्टस्---

---बनाम---

- 1- बट्टीप्रसाद पुत्र गणपतदास जाति स्वामी निवासी इन्द्रपुरा हाल निवासी
चक नांगल तहसील उदयपुरवाटी ।
- 2- ओमप्रकाश पुत्र गोपालदास जाति स्वामी निवासी इन्द्रपुरा तहसील
- 3- बिडदूराम दत्तक पुत्र गोरूदास उदयपुरवाटी जिला हुन्सुनु ।
- 4-राजस्थान सरकार जरिये तहसीलदार तहसील उदयपुरवाटी ।

---रेस्पोंडेन्टस्---

अपील विरुद्ध निर्णय दिनांक

24-1-2017 द्वारा उप खण्ड

अधिकारी उदयपुरवाटी ।

---0---

उपस्थिति-

- 1-श्री अरविन्द सैनी एडवोकेट- अपीलान्ट
- 2-श्री राजेशा पुनिया एडवोकेट- रेस्पोंडेन्ट

निर्णय दिनांक- 28.5.2018

संक्षेप में प्रकरण के तथ्य इस प्रकार हैं कि प्रार्थी/रेस्पोंडेंट ने अदालत मातहत में प्रार्थना पत्र धारा-251 १११ राजस्थान कार्रकारी अधिनियम के तहत प्रार्थना पत्र पेश कर निवेदन किया कि ग्राम चक नांगल में खेत खसरा नं० 220 225 कुल किता-2 रकबा 0.75 हेक्टर का खातेदार कार्रकार है। प्रार्थी ने ख०नं० 220 में पुखता मकान व पशुओं को एवं उनके चारा डालने हेतु मकान बना रखे हैं। इस भूमि में आने जाने के लिए वर्तमानमें पगडण्डी मौजूद है। कटाण शुद्धा रास्ता आने जाने हेतु नहीं है। इस कारण यह प्रार्थना पेश किया है। प्रार्थी अपनी उक्त खातेदारी भूमि में ग्राम इन्द्रपुरा के खसरा नं० 327 व ग्राम चक नांगल के खेत खसरा नं० 204 में से होकर प्रार्थी के खेत में आना जाना होता है। ख०नं० 327 का खातेदारी अप्रार्थी संख्या-1 व ख०नं० 204 का खातेदार अप्रार्थी सं०- 2 व 3 है। जिन्होंने प्रार्थी को एक सप्ताह पूर्व इस पगडण्डी से जाने के लिये मना कर दिया। इस कारण यह प्रार्थना पत्र पेश किया। अतः प्रार्थना पत्र स्वीकार कर ख०नं० 327 व ख०नं० 204 के सींव के सहारे सहारे होकर करीबन 670 फुट लम्बा व 10 फुट चौड़ा रास्ता जो नजरी नकशा में लाल रंग से ए, बी, सी, डी, तक दर्शात की है रास्ता कायम किया जावे। अदालत मातहत ने प्रार्थी का प्रार्थना पत्र स्वीकार कर लिया जिससे धुब्ध होकर अपीलान्ट ने यह अपील निम्न आधारों पर प्रस्तुत की है।

योग्य अदालत मातहत का निर्णय खिलाफ कानून एवं पत्रावली है। अदालत मातहत ने माननीय न्यायालय के आदेश की अधरगतः पालना न कर आदेश पारित किया है। माननीय न्यायालय ने मौका रिपोर्ट दिनांक 18-9-2012 की मौका रिपोर्ट पर जो एतराज पेश किया था उक्त एतराज को यह अभिमत व्यक्त करते हुये दिनांक 6-4-2016 को यह कहते हुये निरस्त कर दिया था कि प्रार्थना पत्र पत्र में अंकित बिन्दू के एतराज के सम्बन्ध में तहसीलदार उदयपुरवाटी द्वारा खुलासा रिपोर्ट दी जा चुकी है। उक्त स्थिति में दुबारा रिपोर्ट मंगवाने का आदेश विरुद्ध है निरस्त किया जावे। अदालत मातहत द्वारा मंगवाई गई रिपोर्ट पर अपीलान्ट ने एतराज किया किन्तु अदालत मातहत

ने प्रार्थना पत्र रेतराज का निर्णय न कर आदेश पारित किया है। रेस्पोंडेंट ने ख०नं० 220 के लिये रास्ता मांगा है। ख०नं० 225 की दक्षिणी सीमा पर कटान हुआ रास्ता है। ख०नं० 225 की खातेदारी रेस्पोंडेंट सं०-1 की है तथा ख०नं० 220 व 225 के मध्य ख०नं० 219 है जो रेस्पोंडेंट संख्या-1 के मां जाये भाई का है। जो विभाजन में उसे प्राप्त हुई है। ऐसी स्थिति में मात्र 100 फुट दूरी तक पण्डि भूमि खसरा नं०-219 में लघुतम रास्ता उपलब्ध है तो 670 फुट लम्बे रास्ते का कोई औचित्य नहीं रहेगा। अदालत मातहत ने इस बिन्दू पर कोई गौर न कर अपना निर्णय दिया है। पत्रावली में तत्कालीन उप खण्ड अधिकारी ने भी दिनांक 21-12-2012 को मौका देखकर मौका रिपोर्ट तैयार की थी जिसमें ख०नं० 220 व 225 रेस्पोंडेंट संख्या-1 का है। जिसमें ख०नं० 220 में रास्ता ख०नं० 218 से 221 की दक्षिणी सीमा से रास्ता चालू बताया है। ख०नं० 214, 215, 225 की दक्षिणी सीमा पर राजकीय कटान का रास्ता है। स्वयं रेस्पोंडेंट ने बन्द कर रखा है। रेस्पोंडेंट संख्या-1 के पास वैकल्पिक रास्ता है। अदालत मातहत ने विधि के विपरित रेस्पोंडेंट को सुविधा के हिसाब से रास्ता दिया है अतः अपील अपीलान्ट स्वीकार कर अदालत मातहत का निर्णय निरस्त किया जावे।

अपील दर्ज रजिस्टर की गई। रेस्पोंडेंट को जरिये नोटिस तलब किया गया। अदालत मातहत की पत्रावली मंगाई जाकर सामिल पत्रावली की गई बहस विद्वान अभिभावकगण सुनी गई।

विद्वान वकील अपीलान्ट ने बहस में अपील मीमों में दर्ज तथ्यों को दौहराते हुये कथन किया कि जब अदालत मातहत ने स्वयं ने मौका देखकर मौका रिपोर्ट बनाकर आदेश पारित कर दिया तो नायब तहसीलदार से मौका रिपोर्ट मंगाने का कोई औचित्य नहीं रह जाता है। रेस्पोंडेंट के खेत में वैकल्पिक रास्ता पहले से ही मौजूद है। नायब तहसीलदार ने मौका रिपोर्ट हमारी उपस्थिति में नहीं बनाई है। अदालत मातहत ने मौके के विपरित रास्ता दिया है। खसरा नं०-225 भी रेस्पोंडेंट का ही है जिससे रेस्पोंडेंट के खेत में

फुट दूरी पर ही रास्ता लगता है। धारा-251 १ए१ की मंशा भी यही है कि सबसे कम दूरी का रास्ता दिया जाना चाहिये इसके बाद भी अदालत मातहत ने 670 फुट दूर का रास्ता देकर धारा-251 १ए१ की मंशा के विपरित आदेश पारित किया है। अतः अद्यतन अपील स्वीकार कर अदालत मातहत का आदेश निरस्त किया जावे। बहस के समर्थन में आरआरडी जून 2005 पेज 360, आरआरडी 2016 पेज 458 पेश की।

विद्वान वकील रैस्पोंडेंट ने बहस में कथन किया कि अदालत मातहत ने अपना निर्णय सभी तथ्यों पर मनन करने के बाद मौके की रिपोर्ट ली जाकर तथा स्वयं द्वारा मौका निरीक्षण करने के बाद अपना निर्णय दिया है। अपीलान्ट ने मौके पर रास्ता बन्द कर दिया जिसको प्रशासन ने पुलिस की मदद से खुलवाया है। मौका रिपोर्ट पर अपीलान्ट ने आपत्ति पेश की जिसका भी दोनों पक्षों को सुनकर आदेश पारित किया है। नायब तहसीलदार की मौका रिपोर्ट छे दिनांक 25-11-2016 में प्रस्तावित रास्ते की पुष्टि होने के बाद अदालत मातहत द्वारा स्वयं द्वारा मौका निरीक्षण कर आदेश पारित किया है। अदालत मातहत का आदेश उचित एवं विधिक है। अपीलान्ट की अपील खारिज की जावे।

बहस बगौर समाप्त की गई। पत्रावली का अवलोकन किया गया। नकल जमाबन्दी सं०-2066 से 2069 में आराजी ख०नं० 220, 225 कुल कित्ता-2 रकबा 0.7500 हैक्टर की खातेदारी बद्दीदास पुत्र गणपतदास रैस्पोंडेंट सं०-1 के नाम दर्ज है। नकल जमाबन्दी सं०-2067 से 2070 में ख०नं० 65, 325, 327, 64 कुल कित्ता-4 रकबा 2.27 हैक्टर की खातेदारी अपीलान्ट के पिता/पति फूलाराम के नाम दर्ज है। जमाबन्दी सं०-2066 से 2069 में ख०नं० 204 की खातेदारी ओमप्रकाश, बिडदूदास रैस्पोंडेंट संख्या-2 व 3 के नाम दर्ज है। रैस्पोंडेंट संख्या-2 व 3 ने रैस्पोंडेंट संख्या-1 के साथ राजीनामा किया है। जिसमें ख०नं० 220 व 225 में रास्ता गाड़ियों का आने जाने का नहीं बताया। राजस्व रेकार्ड के अनुसार ख०नं० 204 की खातेदारी रैस्पोंडेंट संख्या-2 व 3 के नाम दर्ज है।

रेस्पोंडेन्ट संख्या-2 व 3 ने अपनी खातेदारी भूमि ख0नं0 204 की पूर्वी सीमा के सहारे सहारे 12 फुट चौड़ा रास्ता दिये जाने का राजीनामा किया है जो रास्ता प्रस्तावित है। मौका रिपोर्ट दिनांक 25-11-2016 में ख0नं0 327 तक कटान शुद्ध रास्ता बताया है। इस रास्ते को दिया जाना मौका रिपोर्ट में दर्ज किया है। रास्ता पुलित प्रणाल्य द्वारा खुलवाया गया है जिसकी अखबार की कटींग है। विद्वान वकील अपीलान्ट ने जो नजीर पेश की उसके तथ्य भिन्न है। यहा पर प्रस्तावित रास्ते के ख0नं0 204 के खातेदारो ने राजीनामा स्वीकार कर रेस्पोंडेन्ट संख्या-1 को अपने खेत में से 12 फुट चौड़ा रास्ता दिये जाने की बात को स्वीकार की है। मौका रिपोर्ट के अनुसार दूसरा रास्ता ख0नं0 220 में नहीं है। अदालत मातहत ने सभी तथ्यों पर गौर करते हुये आपत्ति का निस्तारण कर निर्णय पारित किया है जिसमें हम किसी प्रकार का हस्तक्षेप उचित नहीं मानते हैं।

अतः उपरोक्त विवेचन के परिप्रेक्ष्य में अपील अपीलान्ट खारिज की जात जाती है तथा विद्वान उप खण्ड अधिकारी उदयपुरवाटी का निर्णय दिनांक 24-1-2017 को यथावत रखा जाता है।

निर्णय सरे इजलास आज दिनांक 28.5.2018 को सुनाया गया।


॥ अंवरलाल मेहरड़ा ॥

मु-प्रबन्ध अधिकारी एवं
पदेन राजस्व अपील प्राधिकारी
सीकर